

അടൽ പെൻഷൻ യോജന - പദ്ധതി സംബന്ധിച്ച വിവരങ്ങൾ

നിർദ്ധനരായ ജീവനക്കാരുടെ വാർദ്ധക്യകാല വരുമാന ഭദ്രതയെക്കുറിച്ച് ഭാരത സർക്കാർ വളരെയധികം ഉത്കണ്ഠാകുലരാണ്. ആയതിനാൽ സർക്കാർ “നാഷണൽ പെൻഷൻ സിസ്റ്റം (എൻ പി എസ്)”ത്തിൽ അംഗങ്ങളാകുവാൻ അവരെ പ്രോത്സാഹിപ്പിക്കുകയും അതിന് കഴിവുള്ളവരാക്കുകയും ചെയ്യുന്നതിൽ ശ്രദ്ധ കേന്ദ്രീകരിച്ചിരിക്കുകയാണ്. അസംഘടിത മേഖലയിലെ ജീവനക്കാരുടെയിടയിൽ അവരുടെ ദീർഘായുസ്സുമായി ബന്ധപ്പെട്ട അപായസാധ്യതകളിൽ ശ്രദ്ധ ചെലുത്താനും എൻ എസ് എസ് ഒ സർവ്വെ 2011-12 ന്റെ 66ാം റൗണ്ട് പ്രകാരം 47.29 കോടി തൊഴിലാളികളുടെ 88 ശതമാനത്തോളം വരുന്ന അസംഘടിത മേഖലയിലെ, യാതൊരുവിധ ഔദ്യോഗിക പെൻഷൻ സംവിധാനവുമില്ലാത്ത തൊഴിലാളികളെ, തങ്ങളുടെ തൊഴിലിൽ നിന്നും വിരമിച്ചതിനു ശേഷമുള്ള കാലത്തേക്ക് വേണ്ടി സമ്പാദ്യം കരുതിവെയ്ക്കുൻ പ്രോത്സാഹിപ്പിക്കാനുമായി സർക്കാർ 2010-11 ൽ ‘സ്വാവലംബൻ’ പദ്ധതി ആരംഭിക്കുകയുണ്ടായി. എന്നിരുന്നാലും മുഖ്യമായും 60ാം വയസ്സിൽ ഉറപ്പായ പെൻഷൻ കിട്ടാനുള്ള സംവിധാനത്തിന്റെ അഭാവത്തിൽ സ്വാവലംബൻ പദ്ധതിയിൽ ലഭിക്കുന്ന പരിരക്ഷ അപര്യാപ്തമാണ് എന്നതുകൊണ്ട് സർക്കാർ ഉറപ്പായി പെൻഷൻ ആനുകൂല്യങ്ങൾ ഉൾപ്പെട്ട, ‘അടൽ പെൻഷൻ യോജന’ എന്ന് പേരിൽ ഒരു പുതിയ സംരംഭം പ്രഖ്യാപിക്കുകയുണ്ടായി.

2. അടൽ പെൻഷൻ യോജന, അസംഘടിത മേഖലയിലെ എല്ലാ പൗരന്മാർക്കും ലഭ്യമാണ്. ഈ പദ്ധതിയുടെ നടത്തിപ്പു ചുമതല എൻ പി എസ് മുഖാന്തിരം പെൻഷൻ ഫണ്ട് റെഗുലേറ്ററി ഏൻ്റ് ഡെവലപ്മന്റ് അതോറിറ്റി (പി എഫ് ആർ ഡി എ) ക്കാണ്. ആദായ നികുതിദായകർക്കോ, നിയമം അനുശാസിക്കുന്ന ഏതെങ്കിലും സാമൂഹ്യ സുരക്ഷാ പദ്ധതിയിൽ അംഗമായവർക്കോ പദ്ധതിയിൽ ചേരാവുന്നതാണ്. പക്ഷേ അവർക്ക് സർക്കാറിന്റെ വിഹിതം ലഭിക്കുന്നതല്ല.

3. അടൽ പെൻഷൻ പദ്ധതിയിൽ സർക്കാറിന്റെ വിഹിതം ലഭിക്കുവാൻ അർഹതയില്ലാത്ത സാമൂഹ്യ സുരക്ഷാ പദ്ധതികൾ താഴെ പറയുന്നവയാണ് :

- (1) എംപ്ലോയീസ് പ്രോവിഡന്റ് ഫണ്ട് & മിസലേനിയസ് പ്രൊവിഷൻ ആക്ട് 1952
- (2) ദി കോൾ മൈൻസ് പ്രോവിഡന്റ് ഫണ്ട് & മിസലേനിയസ് പ്രൊവിഷൻ ആക്ട് 1948
- (3) ദി അസാം ടീ പ്ലാന്റേഷൻ പ്രോവിഡന്റ് ഫണ്ട് & മിസലേനിയസ് പ്രൊവിഷൻ ആക്ട് 1955
- (4) സീമെൻസ് പ്രോവിഡന്റ് ഫണ്ട് ആക്ട് 1966
- (5) ജമ്മു-കാശ്മീർ എംപ്ലോയീസ് പ്രോവിഡന്റ് ഫണ്ട് & മിസലേനിയസ് പ്രൊവിഷൻ ആക്ട് 1961

4. വരിക്കാരൻ അടയ്ക്കുന്ന തുകയുടെ തോതനുസരിച്ച് 60 വയസ്സിനു മുകളിൽ പ്രായമുള്ളവർക്ക് പ്രതിമാസം 1000/-, 2000/-, 3000/- , 4000/- , 5000/- രൂപ ഏറ്റവും കുറഞ്ഞ പെൻഷനായി ലഭിക്കും. പദ്ധതിയിൽ ചേരാൻ ഏറ്റവും കുറഞ്ഞ വയസ്സ് 18ഉം കൂടിയ വയസ്സ് 50ഉം ആണ്. അതുകൊണ്ടു തന്നെ ഏതു വരിക്കാരനും കുറഞ്ഞത് 20 വർഷം പദ്ധതിയിൽ തന്റെ വിഹിതം അടക്കേണ്ടതാണ്.

5. നിയമം അനുശാസിക്കുന്ന ഏതെങ്കിലും സാമൂഹ്യ സുരക്ഷാ പദ്ധതിയുടെ ഭാഗമല്ലാത്ത അസംഘടിത മേഖലയിലെ, 31 ഡിസംബർ 2015നുള്ളിൽ എൻ പി എസ്സിൽ ചേരുന്നവരും, ആദായ നികുതിദായകല്ലാത്തവരുമായ വ്യക്തികൾക്ക്, 2015-16 മുതൽ 2019-20 വരെ 5 വർഷം അവരുടെ വിഹിതത്തിന്റെ 50 ശതമാനമോ, 1000 രൂപയോ ഏതാണ് കുറവ്, കേന്ദ്ര സർക്കാരിന്റെ വിഹിതമായി ലഭിക്കുമെന്ന വ്യവസ്ഥയിന്മേൽ, ലഭ്യമാണ് . നിലവിലുള്ള സ്വാവലംബൻ വരിക്കാർ അർഹതയുള്ളവരാണെങ്കിൽ, അവർക്ക് പദ്ധതിയിൽ നിന്ന് പുറത്തുപോകാനുള്ള സ്വാതന്ത്ര്യം നൽകിക്കൊണ്ട് സ്വയമേവ അടൽ പെൻഷൻ പദ്ധതിയിലേക്ക് മാറ്റപ്പെടുന്നതാണ്. എന്നാൽ എല്ലാ വരിക്കാർക്കും, അടൽ പെൻഷൻ പദ്ധതിയിൽ സർക്കാരിന്റെ വിഹിതത്തിന്റെ ആനുകൂല്യം 5 വർഷം മാത്രമേ ലഭിക്കുകയുള്ളൂ. ഇതിന്റെ അർത്ഥം, ഏതെങ്കിലും സ്വാവലംബൻ ഗുണഭോക്താവിന് 1 വർഷത്തേക്ക് സർക്കാരിന്റെ വിഹിതം ലഭിച്ചിട്ടുണ്ടെങ്കിൽ അടൽ പെൻഷൻ പദ്ധതിയിൽ ഈ വിഹിതം പിന്നീട് 4 വർഷത്തേക്ക് മാത്രമേ ലഭിക്കുകയുള്ളൂ. തുടങ്ങാനുദ്ദേശിക്കുന്ന അടൽ പെൻഷൻ പദ്ധതിയിൽ നിന്ന് പിന്മാറുന്ന നിലവിലുള്ള സ്വാവലംബൻ ഗുണഭോക്താവിന്, അയാൾ അർഹനാണെങ്കിൽ, ആ പദ്ധതി പ്രകാരം അതിൽ നിന്നു പുറത്തുപോകേണ്ട പ്രായം പൂർത്തിയാകും വരെ എൻ പി എസ് പദ്ധതിയിൽ തുടരുകയാണെങ്കിൽ 2016-17 വരെ സർക്കാരിന്റെ വിഹിതം ലഭിക്കുന്നതാണ്.

6. 18നും 40നും മധ്യേ പ്രായമുള്ള നിലവിലുള്ള സ്വാവലംബൻ വരിക്കാർ സ്വയമേവ അടൽ പെൻഷൻ പദ്ധതിയിലേക്ക് മാറ്റപ്പെടുന്നതാണ്. പുതിയ പദ്ധതിയിലേക്ക് എപ്പോൾ വേണമെങ്കിൽ മാറാൻ ബന്ധപ്പെട്ട സ്ഥാപനം വരിക്കാരെ സഹായിക്കും. തങ്ങളുടെ സ്വാവലംബൻ അക്കൗണ്ട് അടൽ പെൻഷൻ പദ്ധതിയിലേക്ക് മാറ്റാനായി പി ആർ എ എൻ സംബന്ധിച്ച വിവരങ്ങൾ സഹിതം ഏതെങ്കിലും ബാങ്ക് ശാഖയെ സമീപിക്കാവുന്നതാണ്.

7. 40 വയസ്സിനു മുകളിലുള്ളവരും, പദ്ധതിയിൽ തുടരാൻ ആഗ്രഹിക്കാത്തവരുമായ സ്വാവലംബൻ വരിക്കാർക്ക്, ഒറ്റയടക്ക് മൊത്തം തുക പിൻവലിച്ചു കൊണ്ടോ, അതിന്മേൽ ലഭിക്കുന്ന വർഷാശനം സ്വീകരിച്ച് 60 വയസ്സു വരെ തുടർന്നതിനു ശേഷമോ സ്വാവലംബൻ പദ്ധതിയിൽ നിന്നു പിന്മാറാവുന്നതാണ്.

8. പദ്ധതിയിൽ ചേരാനാഗ്രഹിക്കുന്ന ഭാവി വരിക്കാർക്ക്, പോയിന്റ് ഓഫ് പ്രസെൻസ് (പി ഒ പി) അല്ലെങ്കിൽ സംയോജകർ മുഖാന്തിരം ഏർപ്പെടുത്തിയ നിലവിലുള്ള സംവിധാനമുപയോഗിച്ച് എൻ പി എസ്സിൽ ചേരാവുന്നതാണ്. അപേക്ഷകന് ആധാർ കാർഡും നിലവിലുള്ള മൊബൈൽ നമ്പറും ഉണ്ടായിരിക്കണം. അടൽ പെൻഷൻ പദ്ധതിയുടെ ഭാഗമാകുവാൻ ആധാറും മൊബൈൽ നമ്പറും പൂർവ്വ ഉപാധികളാണ്. ഭാവി വരിക്കാരൻ ആധാർ കാർഡ് ഇല്ലാതെയും പദ്ധതിയിൽ ചേരാവുന്നതാണ്, എങ്കിലും പിന്നീട് ഉടൻ തന്നെ അത് ഹാജരാക്കേണ്ടതാണ്.

9. ഈ പദ്ധതിയിൽ ചേരുന്നതിന് ഭാവി വരിക്കാരന് ഒരു സേവിംഗ്സ് ബാങ്ക് അക്കൗണ്ട് ഉണ്ടായിരിക്കണം/തുറക്കണം. അതാതു സമയങ്ങളിൽ ആട്ടോ ഡെബിറ്റ് വഴി വരിക്കാരന്റെ വിഹിതം കിഴിക്കാനുള്ള സ്ഥിര നിർദ്ദേശം നൽകാനുള്ള സൗകര്യം പ്രസ്തുത അക്കൗണ്ടിൽ ഉണ്ടായിരിക്കണം. ഇതു മൂലം വിഹിതം സമാഹരിക്കുന്നതിനുള്ള ചിലവ് കുറയുന്നു. പണം അടയ്ക്കുന്നതിലുള്ള താമസം കാരണം ഉണ്ടാകുന്ന പിഴ ഒഴിവാക്കാനായി നിശ്ചിത തീയതിക്ക് വരിക്കാർ തങ്ങളുടെ അക്കൗണ്ടിൽ ആവശ്യമായ പണം കരുതിവെക്കേണ്ടതാണ്. വരിക്കാർ തങ്ങളുടെ വിഹിതം അടയ്ക്കുന്ന ആദ്യത്തെ തീയതിയുടെ അടിസ്ഥാനത്തിലാണ് മാസം തോറും പണമടയ്ക്കേണ്ടുന്ന നിശ്ചിത തീയതി കണക്കാക്കുന്നത്. പണമടയ്ക്കുന്നതിൽ ഒരു നിശ്ചിത അവധിയുള്ളിൽ വീണ്ടും വീണ്ടും പിഴവു വരുത്തുകയാണെങ്കിൽ അവധി പൂർത്തിയാകുന്നതിനു മുൻപ് തന്നെ അക്കൗണ്ട് അവസാനിപ്പിക്കുന്നതും സർക്കാരിന്റെ വിഹിതം കണ്ടുകെട്ടുന്നതുമാകുന്നു. ഏതെങ്കിലും കാരണവശാൽ ഈ പദ്ധതിയിൽ ലഭിക്കുന്ന ആനുകൂല്യങ്ങൾക്കുള്ള അർഹത സംബന്ധിച്ച് വരിക്കാരൻ തെറ്റായ പ്രഖ്യാപനം നൽകി എന്നു തെളിഞ്ഞാൽ പിഴപലിശയടക്കം സർക്കാരിന്റെ വിഹിതം കണ്ടുകെട്ടുന്നതാകുന്നു.

10. അടൽ പെൻഷൻ പദ്ധതിയിൽ ഓരോ വരിക്കാരനും മാസാമാസം തന്റെ വിഹിതം അടയ്ക്കുവാനുള്ള സ്വാതന്ത്ര്യം ഉണ്ട്. പണമടയ്ക്കുന്നതിൽ വരുന്ന കാലതാമസത്തിന് ബാങ്കുകൾ നിശ്ചിത അധിക തുക വസൂലാക്കേണ്ടതുണ്ട്. ഈ തുക താഴെ കാണിച്ച് പ്രകാരം 1 രൂപ തൊട്ട് 10 രൂപ വരെയാകാം :

- i. പ്രതിമാസം 100 രൂപ വരെ അടവിന് മാസം 1 രൂപ
- ii. പ്രതിമാസം 101 രൂപ മുതൽ 500 രൂപ വരെ അടവിന് മാസം 2 രൂപ
- iii. പ്രതിമാസം 501 രൂപ മുതൽ 1000 രൂപ വരെ അടവിന് മാസം 5 രൂപ
- iv. പ്രതിമാസം 1001 രൂപ തൊട്ടുള്ള അടവിന് മാസം 10 രൂപ

പലിശ/പിഴ വകയിൽ വന്നുചേരുന്ന നിശ്ചിത തുക, വരിക്കാരന്റെ പെൻഷൻ ധനസഞ്ചയത്തിന്റെ ഭാഗമായി നിൽക്കും.

പണം അടയ്ക്കുന്നതിൽ വരുന്ന കാലതാമസത്തിന് വസൂലാക്കുന്ന അധികം തുക:

- നിശ്ചിത തീയതിക്ക് അടൽ പെൻഷൻ പദ്ധതി മോഡ്യൂൾ പണം ആവശ്യപ്പെടും. വരിക്കാരന്റെ അക്കൗണ്ടിൽ നിന്നും പണം ലഭിക്കുന്നതു വരെ പ്രസ്തുത ആവശ്യം തുടർന്നുകൊണ്ടേയിരിക്കും.
- പ്രതിമാസ വിഹിതം വസൂലാക്കുവാനുള്ള നിശ്ചിത തീയതി, ഓരോ വരിക്കാരനെ സംബന്ധിച്ചിടത്തോളം ആ മാസം ഒന്നാം തീയതിയോ/മറ്റേതെങ്കിലും തീയതിയോ ആണ്. മാസത്തിന്റെ അവസാനദിവസം വരെയും ബാങ്കിന് തുക വസൂൽ ചെയ്യാവുന്നതാണ്. മറ്റ് വാക്കുകളിൽ പറഞ്ഞാൽ മാസത്തിൽ എപ്പോഴെങ്കിലും അക്കൗണ്ടിൽ പര്യാപ്തമായ തുക ഉണ്ടാകുമ്പോൾ ബാങ്കിന് തുക വസൂൽ ചെയ്യാവുന്നതാണ്.
- പ്രതിമാസ വിഹിതം ‘ ആദ്യം വരുന്നത്, ആദ്യം പോകും’ എന്ന സിദ്ധാന്തമനുസരിച്ചായിരിക്കും അക്കൗണ്ടിൽ നിന്നും വസൂലാക്കുന്നത് - അതായത് ആദ്യം ഒടുക്കേണ്ട ഗഡു, മറ്റ് നിശ്ചിത ചാർജ്ജുകൾ സഹിതം ആദ്യം കിഴിക്കുന്നതായിരിക്കും.
- അക്കൗണ്ടിൽ പണം ലഭ്യമാണെങ്കിൽ ഒരു മാസത്തിൽ ഒന്നിലധികം പ്രതിമാസ ഗഡുക്കൾ വസൂൽ ചെയ്യാവുന്നതാണ്. നിശ്ചിത തുകയോടൊപ്പമാണ് മാസ ഗഡു വസൂലാക്കുന്നത്. ഏത് സ്ഥിതിയിലും നിശ്ചിത ചാർജ്ജുകളോടൊപ്പമാണ് മാസ ഗഡു വസൂലാക്കേണ്ടത്. ഇത് ബാങ്കിന്റെ ആന്തരിക പ്രക്രിയ ആണ്. അക്കൗണ്ടിൽ പണം ലഭ്യമാകുന്ന മുറയ്ക്ക് കിട്ടാനുള്ള തുകകൾ വസൂലാക്കുന്നതായിരിക്കും.

11. ബാങ്കുകൾ , അടൽ പെൻഷൻ പദ്ധതിയിൽ സഞ്ചിതമായ തുക രണ്ടാം ദിവസം തന്നെ ട്രസ്റ്റിയായ ബാങ്കിനു നൽകണം. ട്രസ്റ്റി ബാങ്കാകട്ടെ, തങ്ങൾക്ക് ബാധകമായ നിലവിലുള്ള പി എഫ് ആർ ഡി എ ചട്ടങ്ങളനുസരിച്ച് നിക്ഷേപിക്കാനായി ആ തുക ലഭ്യമാക്കും.
12. അടൽ പെൻഷൻ പദ്ധതി അക്കൗണ്ടുകളുടെ ഉത്ഭവസ്ഥാനം സി ബി എസ് വ്യവസ്ഥയിൽ പ്രവർത്തിക്കുന്ന പബ്ലിക്/പ്രൈവറ്റ് ബാങ്ക് ശാഖകളാണ്. അർഹമായ അക്കൗണ്ടുകൾ സമാഹരിക്കാൻ പ്രോത്സാഹനമായി ബാങ്കുകൾക്ക് മതിയായ പ്രതിഫലം നൽകുന്നതായിരിക്കും.

13. പദ്ധതിയുടെ പ്രവർത്തന കാര്യങ്ങൾക്കായി ബാങ്കുകൾക്ക്, ബാങ്കിംഗ് കൗൺസിലിന്റേയും, നിലവിലുള്ള ബാങ്കിംഗ് ഇതര സംയോജകർ, മൈക്രോ ഇൻഷുറൻസ് ഏജൻ്റുമാർ, മ്യൂച്വൽ ഫണ്ട് ഏജൻ്റുമാർ തുടങ്ങിയവരെ നിയമിക്കാവുന്നതാണ്. ബാങ്കുകൾക്ക്, പി എഫ് ആർ ഡി എ/ഭാരത സർക്കാർ എന്നിവരിൽ നിന്നും ലഭിക്കുന്ന പ്രോത്സാഹന തുക അവർക്ക് ഉചിതമെന്നു തോന്നുന്ന വിധം പങ്കു വെക്കാവുന്നതാണ്.
14. വരിക്കാർ, അവർ തിരഞ്ഞെടുക്കുന്ന ഉറപ്പായ പ്രതിമാസ പെൻഷൻ ലഭിക്കാൻ വേണ്ടതായ മാസ ഗഡു സഹിതം അടൽ പെൻഷൻ പദ്ധതിയിൽ ചേരാനുള്ള അപേക്ഷാഫോറം ബാങ്കിൽ സമർപ്പിക്കേണ്ടതാണ്.
15. അടൽ പെൻഷൻ പദ്ധതിയുടെ വരിക്കാർ പിന്നീട് പ്ലോയെങ്കിലും നിയമം അനുശാസിക്കുന്ന ഏതെങ്കിലും സാമൂഹ്യ സുരക്ഷാ പദ്ധതിയുടെ ഭാഗമാകുകയാണെങ്കിൽ ഉടൻ തന്നെ ബാങ്കിനെ വിവരമറിയിക്കേണ്ടതും സ്വമേധയാ ഈ പദ്ധതിയിൽ നിന്നും പുറത്തു പോകേണ്ടതുമാണ്. അത്തരം വരിക്കാർക്ക്, അപ്രകാരത്തിലുള്ള ബന്ധപ്പെട്ട പദ്ധതിയുടെ വ്യവസ്ഥകളിൽ നിശ്ചയിക്കപ്പെട്ട പ്രകാരം എൻ പി എസ്സിന്റെ രൂപാന്തരമായി തങ്ങളുടെ അടൽ പെൻഷൻ പദ്ധതി അക്കൗണ്ട് മാറ്റാവുന്നതാണ്. അവർ ഈ പദ്ധതിയിൽ നിന്നും പുറത്തു പോകാൻ തീരുമാനിക്കുകയാണെങ്കിൽ, സർക്കാരിന്റെ വിഹിതം കണ്ടുകെട്ടുന്നതും വരിക്കാരൻ അടച്ച വിഹിതം തിരിച്ചു നൽകുന്നതുമാണ്.
16. അടൽ പെൻഷൻ പദ്ധതിയിൽ സമാഹരിച്ച തുക, ഭാരത സർക്കാർ നിർദ്ദേശിച്ച നിക്ഷേപക്രമം അനുസരിച്ച്, പി എഫ് ആർ ഡി എ നിയോഗിച്ച പെൻഷൻ ഫണ്ടുകൾ കൈകാര്യം ചെയ്യുന്നതാണ്. നിക്ഷേപക്രമമോ പെൻഷൻ ഫണ്ടോ തിരഞ്ഞെടുക്കാൻ വരിക്കാരന് സ്വാതന്ത്ര്യമുണ്ടായിരിക്കുന്നതല്ല.
17. അടൽ പെൻഷൻ പദ്ധതി, വരിക്കാർക്കും അവരുടെ കാലശേഷം അവരുടെ ഭാര്യ/ഭർത്താവിന് ഉറപ്പായ പെൻഷൻ തുക നൽകുന്നതും സഞ്ചിതമായ തുക നാമനിർദ്ദേശം ചെയ്യപ്പെട്ടയാൾക്ക് തിരിച്ചു നൽകുന്നതും ആണ്. അതുകൊണ്ടു തന്നെ അക്കൗണ്ട് തുറക്കുമ്പോൾ തന്നെ ഭാര്യ/ഭർത്താവിനെയും നാമനിർദ്ദേശം ചെയ്യപ്പെട്ടയാളേയും സംബന്ധിച്ച വിവരങ്ങൾ ശേഖരിക്കേണ്ടതും ആവശ്യമനുസരിച്ച് പുതുക്കേണ്ടതുമാണ്. പെൻഷൻ തുക ക്ലുള്ള അവകാശത്തർക്കങ്ങൾ ഒഴിവാക്കാനാണിത്.

18. വരിക്കാർ, ചാർട്ട് പ്രകാരം 1000 രൂപ മുതൽ 5000 രൂപ വരെയുള്ള പെൻഷൻ തിരഞ്ഞെടുക്കേണ്ടതും, കത്യമായി തങ്ങളുടെ മാസ വിഹിതം അടയ്ക്കേണ്ടതുമാണ്. പെൻഷൻ തുക സഞ്ചിതമാകുന്ന കാലാവധിയിൽ പെൻഷൻ തുക കുട്ടുവാനോ കുറയുവാനോ വരിക്കാർക്ക് സ്വാതന്ത്ര്യമുണ്ട്. എന്നാൽ വർഷത്തിലൊരിക്കൽ ഏപ്രിൽ മാസത്തിൽ മാത്രമേ ഇത്തരത്തിലുള്ള മാറ്റം അനുവദനീയമായിട്ടുള്ളൂ.
19. അടൽ പെൻഷൻ പദ്ധതിയിൽ വിഭിന്ന പ്രായതലങ്ങൾക്കുള്ള വിസ്തൃതമായ ചാർട്ട് റഫറൻസിനായി പി എഫ് ആർ ഡി എ എല്ലാ ബാങ്കുകൾക്കും ലഭ്യമാക്കുന്നതാണ്.
20. അടൽ പെൻഷൻ പദ്ധതിയിൽ ചേരുമ്പോൾ ഓരോ വരിക്കാരനും, ഒരു അക്നോളഡ്ജ്മെന്റ് സ്ലിപ്പ് നൽകുന്നതായിരിക്കും. അതിൽ ഉറപ്പാ പെൻഷൻ തുക, വിഹിതം അടയ്ക്കുവാനുള്ള നിശ്ചിത തീയതി, പി ആർ എ എൻ എന്നിവ അവശ്യം രേഖപ്പെടുത്തിയിരിക്കും. ഒരു മാസം ഗഡു അടയ്ക്കുന്നതിൽ വീഴ്ച വരുത്തുകയാണെങ്കിൽ പിഴ സഹിതം പിന്നീടുള്ള മാസങ്ങളിൽ അത് വസൂൽ ചെയ്തിരിക്കും. വിഹിതം അടയ്ക്കുന്നതിൽ വീഴ്ച വന്നാൽ ,കുടിശ്ശികയായ ഗഡു പിഴപലിശയടക്കം അടച്ചാൽ മാത്രമേ വരിക്കാരന് അതിൽ വീണ്ടും ചേരാനു സാധിക്കുകയുള്ളൂ.
21. 60 വയസ്സ് പൂർത്തിയായാൽ വരിക്കാരൻ പെൻഷൻ തുക പിൻ വലിക്കാനുള്ള അപേക്ഷ ബന്ധപ്പെട്ട ബാങ്കിനു സമർപ്പിക്കേണ്ടതാണ്.
22. അടൽ പെൻഷൻ പദ്ധതിയിൽ 01/06/2015 മുതൽ 31/12/2015 വരെ തുറന്ന അക്കൗണ്ടുകൾക്ക് , വരിക്കാരുടെ വിഹിതത്തിന്റെ 50% നിരക്കിൽ സർക്കാരിന്റെ വിഹിതം ലഭിക്കും. ഇതിന്റെ ഏറ്റവും കൂടിയ തുക വർഷത്തിൽ 1000 രൂപയാണ്. മേല്പറഞ്ഞ തീയതിക്കു ശേഷവും ഈ പദ്ധതി നിലവിലിരിക്കുമെങ്കിലും സർക്കാരിന്റെ വിഹിതം ലഭ്യമാകുകയില്ല. പി എഫ് ആർ ഡി എ തീരുമനിച്ച കാലാവധിയിൽ സെൻട്രൽ റെക്കോർഡ് കീപ്പിംഗ് ഏജൻസിയിൽ നിന്നും സ്ഥിരീകരണം ലഭിച്ച ശേഷം പി എഫ് ആർ ഡി എ , അർഹതപ്പെട്ട പി ആർ എ എൻകൾക്ക് സർക്കാർ വിഹിതം നൽകുന്നതായിരിക്കും.
23. അക്കൗണ്ടിലുള്ള ബാലൻസ്, നിക്ഷേപിച്ച വിഹിതം എന്നിവയെക്കുറിച്ചുള്ള ആനുകാലിക വിവരങ്ങൾ എസ് എം എസ് അലർട്ട് വഴി വരിക്കാർക്ക് നൽകുന്നതായിരിക്കും. ആവശ്യമായി വന്നാൽ നോമിനിയുടെ പേര്, മേൽ വിലാസം, ഫോൺ നമ്പർ തുടങ്ങിയ സാമ്പത്തികേതര വിവരങ്ങളിൽ മാറ്റം വരുത്താൻ വരിക്കാരന് സ്വാതന്ത്ര്യമുണ്ട്.

24. അടൽ പെൻഷൻ പദ്ധതിയിലെ വരിക്കാർ, അവരുമായി സമ്പർക്കം പുലർത്താൻ പാകത്തിൽ തങ്ങളുടെ മൊബൈൽ വെക്കേണ്ടതാണ്. തങ്ങളുടെ വിഹിതം അടയ്ക്കുമ്പോഴും, അക്കൗണ്ടിൽ ആട്ടോ-ഡെബിറ്റ് ചെയ്യുമ്പോഴും , അക്കൗണ്ടിലെ ബാലൻസ് സംബന്ധിച്ചും എസ് എം എസ് അലർട്ട് നൽകാൻ ഇതു വഴി സാധിക്കും.

25. എല്ലാ ബാങ്കുകളും പി എഫ് ആർ ഡി എ യിൽ റജിസ്റ്റർ ചെയ്തിരിക്കണം. ബാങ്ക് ശാഖകൾ, ബാങ്കിംഗ് കറസ്പോണ്ടന്റ് ആയി നിയമിക്കുന്ന എൻ ബി എഫ് സി, മൂചൽ ഫണ്ട്, വ്യക്തികൾ എന്നിവർ സഹിതം ബാങ്കിംഗ് കറസ്പോണ്ടന്റുകൾ മുഖാന്തിരം പരോക്ഷമായോ, ബാങ്കുകൾ തന്നെ നേരിട്ടോ വരിക്കാരിൽ നിന്നും തുകകൾ സ്വീകരിക്കുന്ന/പോയിന്റ് ഓഫ് പ്രസൻസ് കേന്ദ്രങ്ങളായിരിക്കും.

26. പ്രവർത്തന സൗകര്യം മുൻ നിർത്തി, സി ആർ എ യുമായുള്ള കണക്ടിവിറ്റിയുടെ സ്വഭാവം അനുസരിച്ച് ഒരോ ശാഖയിൽ നിന്നോ നോഡൽ കേന്ദ്രങ്ങളിൽ നിന്നോ ഡാറ്റാ/വിവരങ്ങൾ അപ് ലോഡ് ചെയ്യാനുള്ള സ്വാതന്ത്ര്യം ബാങ്കുകൾക്കുണ്ട്.

27. അടൽ പെൻഷൻ പദ്ധതി, നിർവചിക്കപ്പെട്ട ആനുകൂല്യങ്ങളുടെ അടിസ്ഥാനത്തിലുള്ളതാകയാൽ, പെൻഷനായി നൽകുന്ന നിശ്ചിത തുകയും , പദ്ധതിയുടെ പ്രചാരണത്തിനും വികാസത്തിനുമുള്ള ചിലവും വഹിക്കുവാൻ വരിക്കാരന്റെ സഞ്ചിത തുകയിൽ കുറവു വരികയാണെങ്കിൽ ഭാരത സർക്കാരിന്റെ ഗ്രാന്റ് മുഖാന്തിരം ആ വിടവ് നികത്തുന്നതായിരിക്കും. ഇത്തരത്തിലുണ്ടായേക്കാവുന്ന തുകയുടെ കുറവു കണ്ടെത്തി വേണ്ടുന്ന നടപടികൾ കൈക്കൊള്ളാനായി എല്ലാ 2-3 വർഷങ്ങളിലും ആക്ചുറിയൽ വാലോഷൻ നടത്തുന്നതായിരിക്കും.

28. നിയമപ്രകാരം അനിവാര്യമല്ലാത്ത നിലവിലുള്ള ഏതെങ്കിലും സാമൂഹ്യ സുരക്ഷാ പദ്ധതിയിലെ അംഗങ്ങൾക്ക് സർക്കാർ അംഗീകരിച്ച വ്യവസ്ഥകളിന്മേൽ, എൻ പി എസ്സിലേക്കു മാറാൻ പി എഫ് ആർ ഡി എ അനുവാദം നൽകിയേക്കാം.
